

ସରବତୀ ଦେବୀ ମହିଳା ମହାବିଦ୍ୟାଳୟରେ “ଅନ୍ଧବିଶ୍ୱାସ ମୁକ୍ତ ସମାଜ ହିଁ ପ୍ରକୃତ ମହିଳା ସଶକ୍ତିକରଣର ଭିତ୍ତିଭୂମି” ଏକ ଦିବସୀୟ କର୍ମଶାଳା

ଆଦ୍ୟ ତା ୨୯/୦୮/୨୦୨୬ ରିଖ ଦିନ ସରବତୀ ଦେବୀ ମହିଳା ମହାବିଦ୍ୟାଳୟ, ରାଜଗାଙ୍ଗପୁରଠାରେ ମହାବିଦ୍ୟାଳୟର ମହିଳା ସଶକ୍ତିକରଣ କୋଷ (ଶକ୍ତିଶ୍ରୀ) ଆନୁକୁଲ୍ୟରେ ଏକ ଦିବସୀୟ କର୍ମଶାଳା ମହାବିଦ୍ୟାଳୟର ପ୍ରଶାସନିକ କୋଷାଧ୍ୟକ୍ଷଙ୍କ ଉଦ୍‌ବୋଧନରେ ଅନୁଷ୍ଠିତ ହୋଇଥିଲା। ଏହି କର୍ମଶାଳାର ମୁଖ୍ୟ ଶୀର୍ଷକ ଥିଲା— **"Superstition-Free Society is the Foundation of True Women Empowerment"** (ଅନ୍ଧବିଶ୍ୱାସ ମୁକ୍ତ ସମାଜ ହିଁ ପ୍ରକୃତ ମହିଳା ସଶକ୍ତିକରଣର ଭିତ୍ତିଭୂମି)।

ଏହି କାର୍ଯ୍ୟକ୍ରମରେ ମହାବିଦ୍ୟାଳୟର ପ୍ରଶାସନିକ ଅଧିକାରୀ (Administrative Bursar) ଶ୍ରୀଯୁକ୍ତ ସପନ କୁମାର ପଣ୍ଡା ଅତିଥିମାନଙ୍କୁ ସ୍ୱାଗତ କରିବା ସହ ସେମାନଙ୍କର ସଂକ୍ଷିପ୍ତ ପରିଚୟ ପ୍ରଦାନ କରିଥିଲେ ଏବଂ ଏହି କର୍ମଶାଳାର ମୁଖ୍ୟ ଉଦ୍ଦେଶ୍ୟ ତଥା ବିଷୟବସ୍ତୁ ଉପରେ ନିଜର ପ୍ରାରମ୍ଭିକ ବକ୍ତବ୍ୟ ରଖିଥିଲେ।

ମୁଖ୍ୟ ବକ୍ତା ବିଶିଷ୍ଟ ସମାଜସେବୀ ଡଃ. ସରୋଜିନୀ ସାହୁ ମହିଳା ସଶକ୍ତିକରଣର ବାସ୍ତବ ଦିଗ ଉପରେ ଆଲୋଚନା କରି କହିଥିଲେ ଯେ, ସମାଜରେ ବର୍ଷ ବର୍ଷ ଧରି ଚାଲିଆସିଥିବା କୁସଂସ୍କାର ଓ ଅନ୍ଧବିଶ୍ୱାସକୁ କେବଳ ଉଗ୍ରତା ବା ହିଂସାତ୍ମକ ମନୋଭାବ ଦ୍ୱାରା ରାତାରାତି ଉପୃତ୍ତ କରିବା ସହଜ ନୁହେଁ। ବରଂ ଧୈର୍ଯ୍ୟ, ନମ୍ରତା, ସ୍ନେହପୂର୍ଣ୍ଣ ଆଚରଣ ଏବଂ ନିରନ୍ତର ବୁଝାମଣା ମାଧ୍ୟମରେ ଧୀରେ ଧୀରେ ଲୋକଙ୍କ ମାନସିକତାରେ ପରିବର୍ତ୍ତନ ଆଣାଯାଇପାରିବ। ଶିକ୍ଷା, ବୈଜ୍ଞାନିକ ଦୃଷ୍ଟିକୋଣ ଏବଂ ଆତ୍ମବିଶ୍ୱାସକୁ ଆୟୁଧ କରି ନମ୍ରତାର ସହ ସମାଜରୁ କୁପ୍ରଥା ଦୂର କରିବାକୁ ସେ ଛାତ୍ରୀମାନଙ୍କୁ ପରାମର୍ଶ ଦେବା ସହ ଏକ ସୁସ୍ଥ ଓ କୁସଂସ୍କାରମୁକ୍ତ ସମାଜ ଗଠନରେ ଅଗ୍ରଣୀ ଭୂମିକା ଗ୍ରହଣ କରିବାକୁ ଉତ୍ସାହିତ କରିଥିଲେ।

ଏହାପରେ ମୁଖ୍ୟ ଅତିଥି ଆଇନଜୀବୀ ଶ୍ରୀମତୀ ଅର୍ଚ୍ଚନା ମୁଦୁଲି ନିଜ ବକ୍ତବ୍ୟରେ କହିଥିଲେ ଯେ ସମାଜରେ ପ୍ରଚଳିତ ଅନ୍ଧବିଶ୍ୱାସ ଓ କୁସଂସ୍କାର ମହିଳାମାନଙ୍କ ଅଧିକାର ଓ ସୁରକ୍ଷା କ୍ଷେତ୍ରରେ ଏକ ବଡ଼ ପ୍ରତିବନ୍ଧକ। ସେ ଛାତ୍ରୀମାନଙ୍କୁ ସେମାନଙ୍କର ଆଇନଗତ ଅଧିକାର, ନାରୀ ସୁରକ୍ଷା ଆଇନ ଏବଂ ସମାଜରେ ଘଟୁଥିବା ବିଭିନ୍ନ ଅନ୍ଧବିଶ୍ୱାସଜନିତ ହିଂସା ବିରୋଧରେ ଆଇନର ସହାୟତା କିପରି ନିଆଯାଇପାରିବ, ସେ ସମ୍ପର୍କରେ ବିସ୍ତୃତ ଧାରଣା ଦେଇ ସେମାନଙ୍କୁ ସଚେତନ ଓ ନିର୍ଭୟ ହେବାକୁ ପରାମର୍ଶ ଦେଇଥିଲେ।

ମହିଳା ସଶକ୍ତିକରଣ କୋଷ (ଶକ୍ତିଶ୍ରୀ)ର ସଂଯୋଜିକା ଡଃ. ସରିତା କିଶୋ ମଧ୍ୟ କାର୍ଯ୍ୟକ୍ରମରେ ନିଜର ବକ୍ତବ୍ୟ ରଖିଥିଲେ। ସେ କହିଥିଲେ ଯେ ମହିଳାମାନଙ୍କ ସର୍ବାଙ୍ଗୀନ ବିକାଶ ଓ ଆତ୍ମନିର୍ଭରଶୀଳତା ପାଇଁ ଅନ୍ଧବିଶ୍ୱାସରୁ ମୁକ୍ତ ହେବା ଅତ୍ୟନ୍ତ ଜରୁରୀ।

ଅନୁଷ୍ଠିତ ଏହି କାର୍ଯ୍ୟକ୍ରମକୁ ରାଜନୀତି ବିଜ୍ଞାନ ବିଭାଗର ଅଧ୍ୟାପିକା ଶ୍ରୀମତୀ ବିକାଶଲତା ସୋରେଙ୍କ ସଂଯୋଜନା କରିଥିଲେ।

ଏହି କାର୍ଯ୍ୟକ୍ରମରେ ମହାବିଦ୍ୟାଳୟର ବହୁ ସଂଖ୍ୟାରେ ଛାତ୍ରୀ, ଅଧ୍ୟାପକ, ଅଧ୍ୟାପିକା ଏବଂ ମହିଳା ସଶକ୍ତିକରଣ କୋଷ (ଶକ୍ତିଶ୍ରୀ)ର ସମସ୍ତ ସଦସ୍ୟା ଉପସ୍ଥିତ ଥିଲେ। ପରିଶେଷରେ ଉଦ୍ଭିଦ ବିଜ୍ଞାନ ବିଭାଗର ଅଧ୍ୟାପିକା ଶ୍ରୀମତୀ ଆର୍. ଏ. ବେଗମ୍ ଆନୁଷ୍ଠାନିକ ଭାବେ ସମସ୍ତଙ୍କୁ ଧନ୍ୟବାଦ ଅର୍ପଣ କରିବା ପରେ କର୍ମଶାଳାଟି ସଫଳତାର ସହ ସମାପ୍ତ ହେଲା ।





